

है. स्वदेश, भोपाल
14 JAN 2011

मुख्यमंत्री की सराहना की

भोपाल : मुख्यमंत्री शिवराजसिंह चौहान से अल इंडिया मुस्लिम पर्सनल लॉ बोर्ड के मुख्य संरक्षक मौलाना कल्ब-ए-जव्वाद के नेतृत्व में एक प्रतिनिधि-मंडल ने भेंट की। भेंट के दौरान मौलाना कल्ब-ए-जव्वाद ने मुख्यमंत्री श्री चौहान द्वारा प्रदेश में सर्वधर्म समभाव और कल्याणकारी योजनाओं का लाभ वगैर जाति और धर्म के भेदभाव के सभी गरीबों तक पहुँचाने के प्रयासों की सराहना की। उन्होंने कहा कि देश की आज मुख्यमंत्री श्री चौहान जैसे खुले दिमाग के, जनसेवी और विकास को समर्पित राजनेताओं की ही जरूरत है। मुख्यमंत्री श्री चौहान ने भोपाल आगमन पर मौलाना कल्ब-ए-जव्वाद का स्वागत किया। श्री चौहान ने बिना वर्गभेद के बनायी गयी योजनाओं की सराहना पर कहा कि उनका प्रयास गरीबों की खुशहाली है चाहे वे किसी भी समुदाय के हों या जाति-धर्म के। प्रतिनिधि-मंडल में शामिल सदस्यों ने मुख्यमंत्री कन्यादान योजना के अंतर्गत एक ही कार्यक्रम में पाणिग्रहण और निकाह के आयोजन की भी धूरि-धूरि प्रशंसा की। अनेक सदस्यों ने कहा कि मुख्यमंत्री श्री चौहान अपने कार्यकलापों से सभी वर्गों का विश्वास जीतने में सफल रहे हैं। प्रतिनिधि-मंडल में लोकसभा के पार्लियामेंट्री प्रोफेशनल सेक्रेटरी सैयद राहत जैदी, मौलाना रजी उल हैदरी, इरफान हैदर, परवेज अख्तर रिजवी, आदिल अख्तर, कृष्ण जैदी, फिरोज रिजवी, शादाब अहम रिजवी और डॉ. जैदी शामिल थे।